BAKI DOVLOT UNİVERSİTETİ 


İLAHİYYAT 
FAKULTOSININ 
ELMİ MƏCMUƏSİ 


No 249DEKABR (ARALIK) 2015 


BAKI DOVLOT UNİVERSİTETİ 
İLAHİYYAT FAKULTOSININ 
ELMİ MƏCMUƏSİ 


REDAKTOR / EDİTÖR 
Akademik V.M.Məmmədəliyev 


REDAKTOR MÜAVİNİ 
Yrd. Doç.Dr. Osman Aydınlı, 
Dosent M.M.Camalov 


REDAKSİYA HEYƏTİ (HAKEM KURULU) 


Akademik Vasim Məmmədəliyev e Prof. Dr. Celal Erbay e Prof. Dr. Bedrettin Çetiner e Prof. Dr. Saffet Köse e 
Prof. Dr. Zekeriya Güler e Prof. Dr. Abdullah Kahraman e Prof. Dr. Mustafa Altundağ e Dos. Çimnaz Mirzozado e 
Dos. Mübariz Camalov e i.f.d. Namiq Abuzərov e i.f.d. Qoşqar Səlimli e i.f.d. Adilə Tahirova e i.f.d. Mehriban 
Oasımovae if.d. Aqil Şirinov e Dos. Nigar İsmayılzadə e ifd. Elnurə Əzizova ə 
i.f.d. Ülkər Abuzərova © f.f.d. Mirniyaz Mürsəlov ə Yeganə Qaraşova 


MƏCMUƏ İLƏ ƏLAQƏ (HABERLEŞME) 
Əhməd Cəmil 41 A/Yasamal/Baku 
bduilahiyyat@yahoo.com 
Tel: 510 65 45, Faks: 510 39 62 
ISSN 2225-5567 
Tiraj: 1000 
Məcmuəmiz hakəmli bir məcmuədir. 
AAK tərəfindən təsdiq olunmuşdur. İldə iki dəfə nəşr olunur. 


Nəşr olunan məqalələrin elmi məsuliyyəti müəlliflərə aiddir. 


Ne 24”DEKABR (ARALIK) 2015 BAKI 


ICINDOKILOR 


MÖVLANA CƏLALƏDDİN RUMİDƏ QADIN 
0.1. Mam ina dali vei di: siccssicsseccsstessaesiavssdseasoascasiavehesiecesasnsiossad tussosdsevasoueosvesssidesssseassaseas 7 


HZ. PEYGAMBERİN GÖNDERDİĞİ SERIYYELERIN 
KARAKTERİSTİK ÖZELLİKLERİ VE SİFÜLBAHR SERİYYESİ 
Osman AYDINLI. .5. 5051 5155508525 50065 08060000000 00000080 ə ə ə əə idisə 15 


QURANİ-KƏRİMİN NAZİL OLMASINDAN 
KİTABLAŞMASINA QƏDƏRKİ TARİXİ 


FƏZLUR RƏHMANA GÖRƏ İSLAM HÜQUQUNDA 
TOLERANTLIQ VƏ DİNİ AZLIQ HAQLARI 
Mübariz Məhəmmədəli oğlu CAMALOV...................................əə-əə-əə əəə ələl əəə. 51 


MÖVZU HƏDİSLƏRİN UYDURULMA SƏBƏBLƏRİ 
Uu SLİM a asa 65 


RELIGIOUS RELATIONSHIPS BETWEEN 
TURKEY AND AZERBAIJAN 
Namig ABUZAROV ......ssssssessssssseessssseessesssesvsssssssessensecssecsecsecssessensecsssassessorseceseees 77 


KLASSİK KƏLAM ƏDƏBİYYATINDA RƏDDİYYƏ 
ƏNƏNƏSİ VƏ NÜMUNƏLƏRİ 
ire BR a ə a ain Gale 87 


İSLAM HÜQUQUNUN YARANMASINDAN ƏVVƏL ƏRƏBİSTAN 
YARIMADASINDA ETNİK VƏ ƏQİDƏVİ DURUM 
Səbinə Həmid qızı MİRZƏYEVA............................................................................ 97 


Fəzlur Rəhmana görə İslam hüququnda tolerantlıq va dini azlıq haqları 51 
UOT 28-İslam 


FƏZLUR RƏHMANA GÖRƏ İSLAM HÜQUQUNDA 
TOLERANTLIQ VƏ DİNİ AZLIQ HAQLARI 


if.d., dos. Mübariz Məhəmmədəli oğlu Camalov 
BDU İlahiyyat fakültəsinin müəllimi 


mubarizcamal@hotmail.com 


Açar sözlər: Fəzlur Rəhman, İslam hüququ, tolerantlıq, dini azlıqlar 

Keywords: Fazlur Rahman, Islamic jurisprudence, tolerance, religious minorities 

KıroyeBbie copa: Da3ıyp Paxman, Mcnamckoe paso, TON€paHTHOCTB, peliH- 
THO3HBIC MCHbIIMHCTBa 


Tolerantlıq sözü Latin dilindəki tolerare felindən törəyib, söykənmək, dözmək, 
həzm etmək kimi mənalara gəlir." Bir termin kimi tolerantlıq başqasının azadlıq və 
hüququna hörmət göstərməkdir. Bu termin din sözü ilə bir tərkibdə dini tolerantlıq 
mənasında daha çox istifadə edilir. Dini tolerantlıq hər bir din mənsubunu öz 
mövqeyində qəbul etmə və bunu həyata keçirmə düşüncədir. Bununla birlikdə 
tolerantlıq sərhədsiz bir anlayış da deyil. 

İslamda dini tolerantlıq “Dində məcburiyyət (zorakılıq) yoxdur. Artıq doğruluq 
(iman) azğınlıqdan (küfrdən) ayırd edildi. Hər kəs Taqutu (Şeytanı və ya bütləri) 
inkar edib Allaha iman gətirsə, o, artıq (qırılmaq bilməyən) ən möhkəm bir ipdən 
(dəstəkdən) yapışmış olur. Allah (hər şeyi olduğu kimi) eşidəndir, bilandir!” 
(Bəqərə, 2/256) ayəsi ilə prinsip və təcrübə kimi ortaya qoyulmuşdur. Müsəlmanla- 
rın siyasi və hərbi güc əldə etməsindən sonra nazil olan bu ayə həzrət Peyğəmbər 
tərəfindən fərqli din mənsublarına qarşı tətbiq olunmuşdur. Müfəssirlər də ayədəki 
“məcburiyyət” sözünü təfsir edərkən dinin sahəsinin məcburi deyil, ixtiyari 
olduğundan çıxış edərək heç kimin İslam dinini qəbul etməyə məcbur edilə 
bilməyəcəyini vurğulamışlar.” 


1 Ömer A. Hoşgörü ve Tolerans Kavramlarına Etimolojik Açıdan Analitik bir Yaklaşım // 
Cumhuriyyet Universitesi İlahiyat Fakültesi Dergisi, Sivas: 2001, Ne 2, s. 361. 
2 Şengül I. Kur'an Kaynaklı Höşgörü ve Hürriyet // Diyanet İlmi Dergisi, 1995, Ne 1, s. 18-19. 


52 Mübariz Camalov 


Kafirun surasinin 6-cı ayasi do dini tolerantlığın osasını dostokloyon başga bir 
hökm gətirmişdir. Ayədə “Ela isə sizin dininiz sizə, mənim dinim də mana” 
buyurularaq insanların fərqli inanclara sahib ola biləcəkləri təsdiqlənmişdir. Bu 
inanc və anlayışlar nə qədər yanlış olsa da, varlıqları inkar edilə bilməz. 

Praktik həyatda da həzrət Peyğəmbər və onun davamçıları Qur”anın gətirdiyi bu 
düsturu mümkün olduğu qədər tətbiq etməyə çalışmışlar. Xüsusilə, həzrət 
Peyğəmbərin qeyri-müsəlmanlarla bağladığı müqavilələrdə qarşı tərəfə heç bir 
təzyiq göstərmədiyi çoxsaylı hadisələrdə öz əksini tapmışdır.” Hətta Hüdeybiyə 
müqaviləsi əsnasında onun adının qarşısındakı “rəsul” sözünün müqavilə mətnindən 
çıxarılmasına belə etiraz etməmişdir.” 

Azlıq bir ölkədə sayca çox olan kütləyə nisbətlə din, dil, irq kimi fərqliliklərə 
sahib az sayda olan xalq, camaat və topluluqlara verilən addır. Bu termin XVI əsrdə 
avropada dini fərqlilikləri ifadə etmək üçün ortaya çıxarılmış və o zamandan bəri 
istifadə edilmişdir. Ancaq zamanla azlıq sadəcə din deyil, dil, irq və mədəniyyət 
fərqliliyi göstərən qruplar üçün də işlədilmişdir. Beləliklə literaturda dini azlıq, milli 
azlıq kimi terminlərə rast gəlmək mümkündür. İslam dünyasına gəlincə, azlıq bir 
termin kimi yeni-yeni tələffüz edilsə də, əslində, mahiyyət etibarilə İslamın ilk 
dövrlərindən etibarən mövcud olmuşdur. Klassik fiqh ədəbiyyatında azlıq dini 
fərqliliyi ifadə etmək üçün istifadə edilmiş və bunlara, yəni İslam ölkəsində yaşayan 
qeyri-müsəlmanlara “zimmi” adı verilmişdir. Avropadan fərqli olaraq İslam dünya- 
sında azlıq məfhumu dini fərqlilik üçün istifadə edilmiş, dil, irq və mədəniyyət kimi 
fərliliklər burada nəzərə alınmamışdır. Çünki, İslam dininin gətirdiyi dəyər 
anlayışına görə, insanlar dil və irq kimi doğuşdan gələn xüsusiyyətlərə görə təsnif 
olunmaz. İnsanlar yalnız Allaha qarşı təqvalı olmaqla bir-birindən fərqlənə bilər. 
Bunun isə insanın əldə edəcəyi haqlara hər hansı bir təsiri yoxdur.” 

Burada onu da qeyd etmək lazımdır ki, son dövrlərdə yayğınlaşan "azlıq fiqhi” 
termini zimmiləri ifadə etmək üçün deyil, əksinə, qeyri-müsəlman ölkələrdə yaşayan 
və bu ölkələrin şərtlərinə görə azlıq olan müsəlmanların qarşılaşdıqları müxtəlif 
fiqhi çətinliklərin həlli ilə bağlı bir məfhumdur. Ama biz burada İslam ölkəsində 
yaşayan qeyri din mənsublarının sahib olduğu haqlardan danışacağıq. 


3 Söylemez M. İlk Dönem İslam Toplumunda Gayrimüslimlerin Yeri: Haklar ve Hoşgörü // 
İstanbul Üniversitesi İlahiyat Fakültesi Dergisi, 2010, Ne 22, s. 101. 

4 Hamidullah M. Hudeyibe Antlaşması, TDV İslam Ansiklopedisi: İstanbul, c. 18, s. 298. 

5 Esed N. İslamda Azınlıklar // Süleyman Demirel Universitesi İlahiyat Fakültesi Dergisi, 
1997, Ne 4, s. 257. 

İslam ümumbəşəri bir din olduğu üçün onun gətirdiyi hökmlər sadəcə müəyyən 
bir bölgə, din yaxud millətlə bağlı deyil, bütün bəşəriyyəti əhatə edir. Buna görə də, 
xüsusilə, hüquq sahəsində İslam ölkəsində yaşayan qeyri-müsəlmanlarla bağlı çoxsay- 
lı hökmlər mövcuddur. Bunun ən gözəl nümunəsini İslamın ilk dövrlərində görmək 
mümkündür. Belə ki, həzrət Peyğəmbər Mədinəyə hicrət edib ilk İslam dövlətini 
qurduqdan sonra həm Mədinədə yaşayan, həm də bütün Hicaz bölgəsindəki yəhudi və 
xristianlarla qonşuluq və siyasi əlaqələr qurmağa çalışmışdır. Şübhəsiz bu əsnada 
mənfi münasibətlər də yaranmışdır. Məsələn, Mədinə xristianları müsəlmanlarla birgə 
yaşamağı qəbul etməyib, Məkkəyə köçmüş və hətta Uhud döyüşündə müsəlmanlara 
qarşı müşrik ordusu arasında yer almışdır. Ancaq bu, həzrət Peyğəmbərin onlarla sülh 
çərçivəsində münasibət qurma cəhdində olmadığını göstərmir. Çünki həzrət Peyğəm- 
bərin, xüsusilə, əhli-kitab olaraq adlandırılan yəhudi və xristianlara yaxın münasibəti 
tarixən məlumdur. Hətta, Məkkə dövründə müsəlmanların müşrik zülmündən qaçıb sı- 
gindiqlan ilk yer xristian bir ölkə olan Həbəşistan olmuşdur. Həzrət Peyğəmbər əsha- 
bını oraya göndərərkən belə buyurmuşdur: “Allah düşdüyünüz çətinlikdən xilas olma- 
giniz üçün bir yol göstərənə qədər Həbəşistana köçsəniz yaxşı olar. Çünki orada ya- 
nındakılardan heç birinə zülm etməyən bir hökmdar var”.” 

Mədinəyə hicrətdən sonra isə həzrət Peyğəmbərin xristianlarla ilk təması onları 
İslama dəvət etmək olmuşdur. Bunun üçün həzrət Peyğəmbər qonşu xristian ölkələrin 
rəhbərlərinə ayrı-ayrılıqda İslama dəvət məktubları göndərmişdir. Bunların bir qismi 
bu dəvətə hədiyyələrlə cavab vermiş, bir qismi isə təklifi rədd etmişdir. Eyni şəkildə, 
Mədinə ətrafındakı xristian qəbilələrdən İslamı qəbul edən, sülh müqaviləsi bağlayan 
yaxud döyüşdə məğlub olaraq İslam hakimiyyətinə tabe olanlar olmuşdur. Bunlardan 
Nəcran xristianları ilə bağlanan sülh müqaviləsində də din xadimlərinə və kilsələrə 
toxunulmayacağı və ibadətlə bağlı tam azadlıq veriləcəyi sonodloşdirilmişdir.” 

Bundan əlavə, Mədinədə yəhudilərin ibadət etdiyi və təhsil fəaliyyətləri ilə 
məşğul olduğu Beytul-Midras adlı bir müəssisələri vardı. Həzrət Peyğəmbər buraya 
müdaxilə etməyərək, onlara həm ibadət, həm də təhsil azadlığı vermişdir. Hətta bə- 
zən buraya gələrək, yəhudiləri ziyarət etmişdir.” Həzrət Peyğəmbərin Məscidi-Nəbə- 
vidə ibadət etmək istəyən Nəcran xristianlarına icazə verməsi,” Xeybəri fəthində ələ 


6 Sarıçam İ. Həzrət Məhəmməd və ümumbəşəri dəvəti. Bakı: İpəkyolu nəşriyyatı, 2013, s. 120. 

7 Öztürk L. İslam Toplumunda Hristiyanlara Gösterilen Hoşgörü Örnekleri -İlk Beş Asır- // 
Sakarya Üniversitesi İlahiyat Fakültesi Dergisi, 2001, Ne 4, s. 27. 

8 Önkal A. Beytülmidras, TDV İslam Ansiklopedisi, c. 6, s. 95. 

9 Sarıçam I. Həzrət Məhəmməd və ümumbəşəri dəvəti, s. 281. 

keçirilən Tövrat nüsxələrini yəhudilərə qaytarması "" isə fərqli din mənsublarının 
ibadətlərinə və müqəddəs dəyərlərinə göstərilən hörmətin başqa bir nümunəsidir. 

İslam hüququnun dövlət anlayışına görə bir dövlət hakimiyyət, ölkə və xalqdan 
meydana gəlir. Bunlardan hakimiyyət ünsürü Allah və Peyğəmbər adına idaroçiloro 
aiddir. Peyğəmbər ona inananlardan beyət alaraq ilk İslam dövlətini qurmuş, xəlifə 
və sultanlar da bu əsasdan çıxış edərək İslam cəmiyyətlərini idarə etmişdir. 

Ölkə isə müəyyən bir siyasi hakimiyyət altında birləşən xalqın yerləşdiyi ərazini 
bildirir. İslami anlayışa görə müsəlmanlar arasında mənəvi bir bağ olduğu üçün İslam 
hökmlərinin tətbiq olunması baxımından dünya darul-islam və darul-hərb olmaqla iki 
qismə ayrılmışdır. Burada müsəlmanların can və mal təhlükəsizliyi içində olduqları və 
İslam dinini yaşaya bildikləri ölkə darul-islam, yəni İslam ölkəsi adlandırılmışdır. 

Bir İslam ölkəsində yaşayan xalq İslama görə üç qismə ayrılır. Bunlar müsəlman- 
lar, zimmilər və müstəmənlərdir. Müsəlmanlar İslamı qəbul edən və onlara İslam 
hökmlərinin tətbiq olunduğu insanlardır. Zimmilər İslam ölkəsinin vətəndaşlığını qə- 
bul edən qeyri-müsəlmanlardır. Müstəmənlər isə İslam ölkəsinin vətəndaşlığını qəbul 
etməməklə birlikdə İslam ölkəsinə girmək və orada müvəqqəti yaşamaq icazəsi almış 
qeyri-müsəlmanlardır. Zimmilər İslam ölkəsi vətəndaşı olduqları üçün birbaşa dinlə 
bağlı olmayan ictimai işlərdə çalışa bilərlər. Ancaq dövlət başçılığı və qazilik kimi 
dinlə əlaqəli yüksək vəzifələrə gətirilmələri qəbul edilməmişdir. Bununla birlikdə zim- 
milər şəxsi haqq və azadlıqlardan eynilə müsəlmanlar kimi faydalana bilərlər. Burada 
səyahət və məskən haqqı ilə bağlı yeganə istisna zimmilərin Hicaz bölgəsinə buraxıl- 
mamasıdır. Mal, can, namus və məskən toxunulmazlığı baxımından müsəlmanla zim- 
milər arasında bir fərq yoxdur. Zimmilərə din və vicdan azadlığı verilər, ibadətlərini 
sərbəst yerinə yetirə biləcəkləri kimi, evlənmə, boşanma, nəfəqə və miras kimi hüquqi 
mövzularda da öz dini anlayışlarına görə əməl edə bilərlər. 

İslam hüququnda dini azlıqların haqları Qur”anın gətirdiyi “dində məcburiyyət 
yoxdur” prinsipinə əsaslanır. Bundan çıxış edən İslam dövlətləri İslam ölkəsində ya- 
şayan qeyri-müsəlmanlarla zimmət müqaviləsi bağlayaraq, onlardan cizyə və xərac 
alma əsasında onların can və mal təhlükəsizliyini təminat altına almışdır. Zimmilərin 
bu şəkildə fərqli təsnif edilmələri insan ayrı-seçkiliyi deyil, İslam ölkəsində yaşayan 
qeyri-müsəlmanları tanıma və onların haqlarını qoruma məqsədini güdmüşdür. 
Məhz buna bağlı olaraq, tarix boyunca İslam ölkələrində yaşayan azlıqlar, əksər hal- 


10 Sarıçam I. Həzrət Məhəmməd və ümumbəşəri dəvəti, s. 265. 

larda, assimilyasiyaya məruz qalmamış, əksinə, əsrlər boyunca İslam ölkəsində 
yaşayan millətlər öz din, adət-ənənə və dillərini gorumuşlar." 

Fəzlur Rəhman dini azlıqlar haqqında “Non-Muslim Minorities in an Islamic 
State” adlı bir məqalə qələmə almışdır. O, bu məqaləni Tomas Mişelin ‘The Rights 
of Non-Muslims in Islam: An Opening Statement’ adlı məqaləsinə cavab olaraq yaz- 
mışdır.” Fəzlur Rəhman bu məqaləsindəki əsas müddəasını bütün cəmiyyətlərdə 
mövcud olan ümumbəşəri dəyərlərə əsaslandırır. Onun fikrinə görə sekular dəyərlərə 
sahib olanların irəli sürdükləri əsaslar da, nəticə etibarilə, ilahi dinlərin gətirdiyi 
prinsiplərdə qeyd edilmişdir. Ancaq, ümumiyyətlə, dini azlıqlar haqları ilə bağlı 
əsas problem müxtəlif dinlərin gətirdiyi qanun-qaydalar arsındakı ilk baxışda kiçik 
görünən, əslində isə həll edilməsi çox çətin olan fərqlərdir. Fəzlur Rəhman hindula- 
rın hindu olmayanlara və yəhudilərin yəhudi olmayanlara qarşı baxış tərzini buna 
nümunə kimi göstərir. 

Fəzlur Rəhman bütün dinlərin gətirdiyi ümümbəşəri dəyərlərin zəruriliyini qeyd 
edərək, əvvəlcə Qurani-Kərimdə digər din mənsublarına qarşı münasibətə yer verir. 
Məhz bununla bağlı olaraq Qur”ani-Kərimin özü haqqında bildirdiyi və onun bu 
mövzuda ilk ağla gələn xüsusiyyəti daha öncə bəşəriyyətə göndərilməmiş yeni bir 
kitab olmamasıdır. * Qurani-Kərimin bu açıq-aşkar bəyanına görə bütün dinlər eyni 
ilahi mənbədən gələn ümumbəşəri qanunlar mənzuməsi olmuşdur. Beləliklə, digər 
din mənsublarının həqiqətin öz əllərində olduğu iddiasının əksinə, Qur ani-Kərim 
başlanğıcdan etibarən hidayət yolunun ümumbəşəri olduğunu bildirmiş" və 


11 Özel A. Müste”men, TDV İslam Ansiklopedisi, c. 32, s. 140-143, Yaman A. Zimmi, TDV 
İslam Ansiklopedisi, c. 44, s. 434-438. 

12 Rahman F. İslam Toplumunda Gayrimüslim Azınlıklar, tərc: Levent Öztürk // İstem, 2004, Ne 4, s. 269. 

13 “Cəbrailə düşmən olan kimsəyə de ki, onu (Qur”anı) özündən əvvəlki kitabları təsdiqləyici, 
möminlər üçün isə hidayət və müfdəçi olaraq Allahın izni ilə sənin qəlbinə o nazil 
etmişdir.” əl-Bəqərə, 2/97, “Biz (Qur”anı) sənə haqq olaraq, özündən əvvəlki kitabı (bütün 
ilahi kitabları) təsdiq edən və onu qoruyan olaraq endirdik.” əl-Maidə, 5/48, “Bu (Quran) 
da mübarək, özündən əvvəlkiləri təsdiq edən bir kitabdır ki, onu sənə Məkkə əhlini və 
ətrafındakı insanları (Allahın əzabı ilə) qorxutmaq üçün nazil etmişik.” əl-Ənam, 6/92. 
Bunlar kimi bir çox ayədə Qur”anın əvvəlki ilahi kitabların təsdiqləyicisi və bir baxıma 
onlarla eyni dəvəti edən bir kitab olduğu qeyd olunmuşdur. 

14 “Biz səni bütün insanlara müjde verən, qorxudan bir peyğəmbər olaraq göndərdik. Lakin 
insanların əksəriyyəti (bunu) bilməzl” Səbə, 34/28, “De: “Ey insanlarl Mən Allahın sizin 
hamınıza göndərilmiş peyğəmbəriyəm...” əl-Əraf, 7/158; “Bu (Qur”an) isə aləmlərə yalnız bir 
öyüd-nəsihətdirl” Yusuf, 12/104; “Aləmləri (insanları və cinləri Allahın əzabı ilə) qorxutmaq 
üçün Quranı Öz bəndəsinə (Muhəmmədə) nazil edən Allah nə qədər uludurl” əl-Furqn, 25/1. 

üstünlüyün millətə yaxud inanc qruplarına görə deyil, bu hidayət yolundakı məqama 
görə müəyyənləşəcəyini elan etmişdir.” Bunun zəruri nəticəsi kimi Qur”anın gətirdi- 
yi iman anlayışına görə bütün peyğəmbərlərə inanmaq şərtdir.” 

Fəzlur Rəhman İslamın digər dinlərə münasibətini göstərmək üçün Həcc 
surəsinin 40-cı ayəsinə diqqət çəkir: “O kəslər ki, haqsız yerə, ancaq “Rəbbimiz 
Allahdır” - dediklərinə görə yurdlarından (Məkkədən) çıxarıldılar. Əgər Allah in- 
sanların bir qismini digər qismi ilə (müşrikləri möminlərlə) dəf etməsəydi, sözsüz ki, 
içərisində Allahın adı çox zikr olunan soməələr (rahiblərin yaşadığı monastirlar), 
kilsələr, məbədlər (yəhudi məbədləri) və məscidlər dağılıb gedərdi (darmadağın edi- 
lərdi). Allah Ona (öz dininə) yardım edənlərə, şübhəsiz ki, yardım edər. Həqiqətən, 
Allah yenilməz qüvvət, qüdrət sahibidir!'. Bu ayədə Allaha ibadət edilən məkanların 
bir yerdə sadalanması və hamısının qorunmağa layiq olduğunun bildirilməsi dinlər- 
arası münasibətlər və xüsusilə, azlıq haqları baxımından əhəmiyyətlidir. Azlıqların 
digər əsas haqları ilə birlikdə din seçmə haqları da Our'an tərəfindən mühafizə altına 
alınmışdır. Yeri gəlmişkən, Fəzlur Rəhman dini azlıq haqlarından bəhs edərkən mə- 
sələni beş təməl haqq çərçivəsində də ələ alır. Məlum olduğu kimi bu beş əsas haqq 
can, din, mal, namus/nasil və ağıldır./” 

Tomas Mişel öz məqaləsində azlıq haqları ilə bağlı çox sayda problem qeyd etsə 
do” Fəzlur Rəhman İslam cəmiyyətlərində yaşayan qeyri-müsəlman azlıq haqları ilə 
bağlı bu tənqidləri altı sərlövhədə cəmləşdirir. Bunlar əhli-kitabın statusu, dini qay- 
da-qanunların tətbiqi olunması, nəzəriyyə ilə praktika arasındakı uçurum, ayrıseç- 
kilik, ibadət azadlığı və din təbliğidir. 

Əhli-kitab. İslam cəmiyyətlərində yaşayan əhli-kitabın hüquqlarından danışı- 
landa ilk ağla gələn məsələ cizyə vergisidir. Çünki bir çox qərbli tədqiqatçı əhli- 


15 “Ey insanlarl Biz sizi bir kişi və bir qadından yaratdıq. Sonra bir-birinizi tanıyasınız deyə, 
sizi xalqlara və qəbilələrə ayırdıq. Allah yanında ən hörmətli olanınız Allahdan ən çox qorxa- 
nınızdır. Həqiqətən, Allah (hər şeyi) biləndir, (hər şeydən) xəbərdardır.” əl-Hucurat, 49/13. 

16 “Hor kim Allaha, onun mələklərinə və peyğəmbərlərinə, Cəbrailə və Mikailə düşməndirsə, 
şübhəsiz, Allah da (belə) kafirlərə düşməndir.” əl-Bəqərə, 2/98, “Allahı və peyğəmbərlərini 
inkar edənlər, Allahı peyğəmbərlərindən ayırmaq istəyənlər. “Biz peyğəmbərlərdən bəzisi- 
nə inanır, bəzilərinə isə inanmırıq”. - deyənlər və bunun (iman ilə küfr) arasında bir yol 
tapmaq istəyənlər. Bütün bunlar, həqiqətən, kafirdirlər. Biz (axirətdə) kafirlərdən ötrü al- 
çaldıcı əzab hazirlamisiq!” ən-Nisa, 4/150-151. 

17 Rahman F. İslam Toplumunda Gayrimüslim Azınlıklar, s. 272. 


18 Mişel T. İslamda Gayrimüslimlerin Hakları, (tərcümə: Öztürk L. — Kamacı F.) // İstem, 
Konya: 2003, Ne 2. 

kitabdan alınan cizyə vergisini, ümumilikdə, insan hüququları, xüsusilə də din 
azadlığı baxımından tənqid edir. Əvvəlcə qeyd etmək lazımdır ki, cizyə müasir 
dövrdə qüvvədə olmayan bir qanundur. Bununla birlikdə, tarixi gerçəkliyi və dini 
əsasları sabitdir. Cizyəni bir vergi növü kimi qiymətləndirmək lazımdır. Tarix bo- 
yunca müxtəlif formalarda vergilər mövcud olmuşdur. İslamdan əvvəl Bizans, Roma 
və Sasani imperiyalarında müxtəlif adlarda cizyəyə bənzər (tribitum capitus-baş 
vergisi) vergilər qoyulurdu. İslamda cizyə ilk dəfə Mədinə dövrünün son illərində 
tətbiq olunmuşdur. Mədinə şəhər dövləti qurulduğu zaman burada müsəlmanlarla 
birgə az miqdarda xristiyan və çox sayda yəhudi yaşayırdı. Mədinə müqaviləsində 
bunların dini, siyasi və iqtisadi bərabərhüquqluluqları haqqında maddələr qoyulmuş- 
du. Yəhudilərin Mədinədən sürgün edilməsinə qədər də cizyə vergisi tətbiq olunma- 
mışdı. Cizyə vergisinin Məkkənin fəthindən sonrakı dəvət məktublarında qeyd edil- 
diyini görürük. Bununla birlikdə, cizyə vergisinin ilk tətbiq olunma tarixi dəqiq mə- 
lum olmasa da, xüsusilə, Təbuk səfəri ərəfəsində və sonrasında İslamı qəbul etməyib 
müsəlmanların himayəsini qəbul edənlərdən cizyə alınmışdır. Burada əsas məsələ 
cizyə vergisinin nəyin qarşılığında alınmasıdır. Bəzi alimlərə görə cizyə qeyri-mü- 
səlman vətəndaşların İslam dinini qəbul etməmələri səbəbilə onlara verilən bir növ 
cəzadır. Bu anlayışın əsas səbəbi kimi müsəlmanlarla qeyri-müsəlmanlar arasındakı 
müəyyən dövrlərdəki gərginlik göstərilir”. Bununla əlaqədar Tövbə surəsinin 29-cu 
ayəsinin məsələ ilə bağlı sərt ifadələri də diqqəti cəlb edir: “Kitab əhlindən Allaha və 
qiyamət gününə iman gətirməyən, Allahın və Peyğəmbərinin haram buyurduqlarını 
haram bilməyən və haqq dini (islamı) qəbul etməyənlərlə zəlil vəziyyətə düşüb öz 
əlləri ilə cizyə verincəyə qədər vuruşun”. Cizyənin Qur”andakı dəlili kimi qəbul 
olunan bu ayədə "zəlil vəziyyətə düşüb” ifadəsi cizyə vergisinin məcburi və qarşı 
tərəfi alçaldan xüsusiyyətini göstərir. Elmalılı Muhammed Hamdi Yazır bu ayəni 
təfsir edərkən buradakı əhli-kitabın haqqa qarşı çıxan, tərbiyəsiz, təcavüzkar kimi 
xüsusiyyətlərinə diqqət çəkir.”” Bakuvi isə həmin ayənin təfsirində cizyə vergisinin 
müsəlmanlarla əhd bağladıqları halda bu əhdi pozub xəyanət edən əhli-kitaba aid 
olduğunu qeyd edir: ‘Allah-Taalaya və axirət gününə iman gətirməyib, Allah- 
Təalanın və onun peyğəmbərinin haram etdiyi şeyləri haram etməyib müsəlman 
olmayan şəxslərlə cihad edin. Əhli-kitabdan olan bu şəxslər o şəxslərdir ki, sizinlə 


19 Güner O. Bir Muafiyet Vergisi Olarak Cizye: Tarihsel ve Kavramsal Bir Okuma // Ondokuz 
Mayıs Üniversitesi İlahiyat Fakültesi Dergisi, 2006, Ne 22, s. 60-62. 
20 Elmalılı M.H.Y. Hak dini Kur an dili: 10 cilddə, IV c., İstanbul: Azim Dağıtım, s. 313. 

əhd bağladıqları halda, ona xəyanət ediblər. Əgər xəyanət etsələr, zəlil olaraq cizyə 
verməyə razı olub, cizyə verənə qədər, gərək, onlarla savaşasınız 2" 

Osman Güner "Bir muafiyet vergisi olarak cizye: tarihsel ve kavramsal bir oku- 
ma” adlı məqaləsində qeyri-müsəlmanlardan alınan cizyənin nəyin qarşılığında alın- 
dığını tədqiq edərkən məzhəblərin bu mövzudakı fərqli görüşlərini belə xülasə edir: 
Maliki fəqihlər cizyəni qeyri-müsəlmanların öldürülməmələrinin əvəzi kimi 
gördükləri halda şafii ve hənbəlilər həm öldürülməmələrinin həm də İslam 
torpaqlarında yaşamalarının əvəzi hesab edirlər. Hənəfilərə görə isə qeyri- 
müsəlmanlar cizyəni həm canlarının və mallarının qorunması, həm də vətəndaş 
olaraq yaşadıqları İslam ölkəsinə “yardım etmə” məsuliyyətinin bir nəticəsi kimi 
qiymətləndirirlər.”” 

Cizyə almağın səbəbinin bu vergini verənlərin qorunub himayə edilməsi oldu- 
ğunu həzrət Peyğəmbərin tətbiqlərində görmək mümkündür. Həzrət Peyğəmbər 
Teyma yəhudiləri ilə bağladığı müqavilədə cizyənin qarşılığının himayə olduğunu 
bildirmişdir: "Onlara himayədarlıq etmək bizim vəzifəmiz, cizyə vermək isə onların 
vəzifələridir. Bu hədisdə qeyri-müsəlmanlardan alınan cizyə vergisinin onların dini 
azadlıqları ilə əlaqəli olmadığını görmək mümkündür. Yərmuk döyüşü ərəfəsində 
baş verən hadisə isə məsələni daha da aydınlaşdırır. Əvvəlcə Xalid ibn Vəlidin Şam 
vilayətinin fəthi əsnasında Dəməşq əhalisinə yazdığı əhdnaməyə baxmaq lazımdır: 
“Rəhman və Rəhim olan Allahın adıyla! Bu, Xalid ibn Vəlidin şəhərə girdiyi zaman 
Dəməşq əhalisinə verdiyi əhdnamədir. O, canlarına və mallarına toxunulmayacağı, 
kilsələri, qala divarları və evlərinin dağıdılmayacağı və evlərininin əllərindən alın- 
mayacağına dair onlara əman vermişdir. Onlar bu şərtlərlə Allahın əhdi və Onun 
Peyğəmbərinin xəlifələrinin və möminlərin zimmətindədirlər. Əgər cizyələrini verər- 
lərsə, onlara sadəcə xoş rəftar göstəriləcək.” Məktubda diqqəti cəlb edən ilk mə- 
qam əhalinin can, mal və din kimi əsas hüquqlarına hörmətlə yanaşmadır. İkinci 
nöqtə isə bütün bunların əvəzində qeyri-müsəlman əhalinin cizyə verməsidir. Cizyə 
qarşılığında müsəlmanların onları qoruyacağının sübutu isə bir neçə ay sonra baş ve- 
rən hadisədə özünü göstərmişdir. Müsəlmanlar Yərmuk döyüşünə getmək üçün bö- 
yük bir ordu hazırlayırdılar. Buna görə də bütün əsgərlərini bir yerə toplama zərurəti 
yaranmışdı. Beləliklə, Ubeydə ibn Cərrah Dəməşq və ətrafında fəth olunan torpaq- 


21 Bakuvi M.K. Kəşfül-Həqayiq an-nukəqil-Ayat vəd-Dəqaiq: 3 cilddə, I c., Bakı: Şərq-Qərb 
Mətbəəsi, 2014, s. 512. 

22 Güner O. Bir Muafiyet Vergisi Olarak Cizye: Tarihsel ve Kavramsal Bir Okuma, s. 67. 

23 Aydınlı O. Ebu Ubeyde bin el-Cerrah. İstanbul: İFAV, 2015, s. 149. 

lardakı ordu komandirlərini döyüşə çağırdığı və buradakı qeyri-müsəlmanlardan alı- 
nan cizyənin, onları qoruma imkanları olmadığı üçün geri qaytarılmasını əmr etdiyi 
məktubunda belə yazırdı: ‘Bu göyüşə görə sizə kömək edə bilməyəcək və sizi qoruya 
bilməyəcəyik. Bu səbəblə sizdən aldığımız malları da geri veririk. Bundan sonra 
qeyri-müsəlman əhalidən yığılan vergilər geri qaytarılmışdır. Müsəlmanların bu hə- 
rəkəti yerli əhalini böyük rəğbətinə səbəb olmuşdur.” 

Cizyə haqqında son olaraq bunu demək mümkündür: Müsəlmanların idarəsi altında 
yaşayan qeyri-müsəlmanların cizyə vergisi məsuliyyəti olmuşdur. Qur”andakı əlaqədar 
ayədə də qeyd edildiyi kimi, cizyə vergisi İslam hakimiyyətini qəbul etmə və bu ha- 
kimiyyətə boyun əymə xüsusiyyəti daşıyır. Bunun əvəzində isə müsəlmanlar qeyri- 
müsəlmanların haqlarına hörmətlə yanaşmalı, hətta onları qorumalıdırlar. Digər tərəf- 
dən, İslam dövlətinə qarşı vergi məsuliyyəti sadəcə qeyri-müsəlmanlara aid olmayıb, 
müsəlmanlar vergi verməklə məsuldurlar. Üstəlik müsəlmanların məsul olduğu zəkatın 
cizyədən qat-qat çox olduğu da unudulmamalıdır. Müasir dövrdə də bütün ölkələr müx- 
təlif adlar altından insanlardan vergi alırlar. Məsələn, bir ölkədə vətəndaşlığı olmayan in- 
sanlar burada yaşamaq üçün müəyyən məbləğ ödəmək məcburiyyətindədirlər. Beləliklə, 
cizyə vergisi, əsla, insan hüquqları pozuntusu kimi qiymətləndirilə bilməz. 

Dini qayda-qanunların tətbiq olunması. Tomas Mişelin işarə etdiyi ikinci 
məsələ İslam şəriətinin hansı hökmlərinin qeyri-müsəlmanlara aid olmasının namə- 
lum olmasıdır. Müəllifin iddia etdiyinə görə bu qarışıqlıq müsəlman cəmiyyətlərində 
yaşayan qeyri-müsəlmanların özlərini narahat və əndişəli hiss etmələrinə səbəb olur. 
Məsələn, Ramazan ayında qida alqı-satqısı və istehlakı kimi mövzularla bağlı dini 
qayda-qanunların qeyri-müsəlmanları narahat etdiyi iddia olunur.” Burada onu qeyd 
etmək lazımdır ki, bu məsələlərin bir çoxu İslam dini ilə bağlı deyil, İslam dünyası- 
nın müxtəlif yerlərindəki ənənələrlə bağlıdır. Məsələn, Ramazan ayında qida alqı- 
satqısı və oruc tutmayanların yeyib-içməsi ilə bağlı qadağanedici hüquqi bir hökm 
yoxdur. Sadəcə, Ramazan ayında oruc tutanlara hörmət əlaməti olaraq oruc tutma- 
yanların açıq-aşkar yeyib-icməməsi ənənəsi mövcuddur. Bu isə əxlaqi bir məsələdir. 
Fəzlur Rəhman isə bu məsələni başqa zəminə daşıyaraq hüquqi hökmlərin üstündə 
əxlaqi dəyərlərin əhəmiyyətini vurğulayır. O, bunun üçün iki Our'an termininə, 
məruf və münkər terminlərinə diqqət çəkir. İnsanlararası münasibətlərin bu terminlər 
əsasında tənzimlənməsi Qur”anın hədəfi olan cəmiyyətin meydana gəlməsinə əsas 


24 Güner O. Bir Muafiyet Vergisi Olarak Cizye: Tarihsel ve Kavramsal Bir Okuma, s. 69. 
25 Mişel T. İslamda Gayrimüslimlerin Hakları, s. 187. 

təşkil edər. Məsələn, əhli-kitab öz dinlərini heç bir qorxu olmadan yaşamalıdırlar. 
Buradan çıxış edərək, qərbli qadınların geyim sərbəstliyi hökmünü də əldə etmək 
mümkündür. Ancaq qeyri-müsəlmanlar öz dinlərinin icazə verib İslamın qəbul etmə- 
diyi həyat tərzini müsəlmanlarla münaqişə yaratmayacaq şəkildə yaşamalıdırlar. 
Fəzlur Rəhmana görə məhz belə bir yanaşma mərufun tələbi olub, sağlam ağıl sahibi 
bütün insanların qəbul edəcəyi bir həqiqətdir.”” 

Nəzəriyyə ilə praktika arasındakı uçurum. Tomas Mişelə görə İslam qeyri- 
müsəlmanların haqları ilə bağlı ədalətli hökmlər gətirmiş və onların hüquqlarını 
layiqincə qorumuşdur. Ancaq müsəlmanlar qeyri-müsəlmanların hüquqularını qoru- 
yan bu nəzəriyyəni praktikada tam tətbiq etməmişlər. Əslində, Tomas Mişelin bu 
tənqidi cavabı da əhatə edir. Belə ki, müəllifin də qeyd etdiyi kimi, İslam şəriətində 
qeyri-müsəlmanların hüquqlarını qoruyan ədalətli qanunlar mövcuddur, hətta bu hü- 
quqların tapdalanması İslam şəriətinə ziddir.”” Müsəlmanların bu qaydaları tam tət- 
biq etməmələrinə gəlincə, bunu sadəcə qeyri-müsəlmanların hüquqlarına xas olan 
bir problem kimi görməmək lazımdır. İslam şəriətinin bütün sahələrinin mükəmməl 
tətbiq olunduğunu kim iddia edə bilər? Fəzlur Rəhman da bu həqiqəti dilə gətirərək 
bu problemin bütün din mənsublarma aid olduğunu qeyd edir və bu kimi məsələlərin 
həlli üçün müsəlmanların təkrar Qur”ana qayıtmalı olduqlarını qeyd edir.” 

Ayrıseçkilik. Tomas Mişel İslam cəmiyyətlərində işə qəbul sahəsində və daha 
sonra da karyera yüksəlişində qeyri-müsəlmanlara nəzərən müsəlmanlara üstünlük 
verildiyini qeyd edir.” Mövzu başlığı fərqli olsa da müəllifin işarə etdiyi bu məsələ də 
mahiyyət etibarilə nəzəriyyə ilə praktika arasındakı uyuşmazlığın məhsuludur. Halbu- 
ki, İslam dininin bu məsələyə münasibətinin çox həssas olduğu hamıya məlumdur. 
Maidə surəsinin 8-ci ayəsində bu mövzuya belə işarə edilir: “Ey iman gatiranlar! Allah 
qarşısında (borcunuzu yerinə yetirməkdə) sabitqədəm və ədalətli şahidlər olun. Hər 
hansı bir camaata qarşı olan kininiz sizi ədalətsizliyə sövq etməsin. Ədalətli olun. Bu, 
təqvaya daha yaxındır. Allahdan qorxun. Allah etdiklərinizdən xabardardir!* Fəzlur 
Rəhman bu ayəyə işarə edərək İslamdakı ləyaqət anlayışının, hətta düşmənləri də 
əhatə etdiyini qeyd edir.” 


26 Rahman F. İslam Toplumunda Gayrimüslim Azınlıklar, s. 278. 
27 Mişel T. İslamda Gayrimüslimlerin Hakları, s. 187. 
28 Rahman F. İslam Toplumunda Gayrimüslim Azınlıklar, s. 279. 
29 Mişel T. İslamda Gayrimüslimlerin Hakları, s. 188. 
30 Rahman F. İslam Toplumunda Gayrimüslim Azınlıklar, s. 279. 

İbadət azadlığı və din təbliği. İslamın azadlıq anlayışının əsasında inanc azad- 
lığının olduğunu demək mümkündür. Qurani-Kərimdəki "istəyən inanar, istəyən in- 
kar edər””" və ya “dini qəbul etmədə məcburiyyət olmaz ”” şəklindəki aşkar prinsip- 
ləri buna misal kimi qeyd edə bilərik. Başqa din mənsublarının dəyərlərinə hörmət 
göstərmə və hətta onları qorumanın belə müsəlmanların vəzifəsi olduğunu yuxarıda 
qeyd etmişdik. 

Nəticə olaraq demək olar ki, tolerantlıq bir cəmiyyətin sahib olduğu ən ülvi 
dəyərdir. Bunun fərqində olan müsəlmanlar Qur”anın açıq bir şəkildə əmr etdiyi, 
Peyğəmbərin də öz həyatında bunun necə tətbiq olunacağını göstərdiyi dini tolerant- 
lığı dinin əsaslarından biri kimi qəbul etmiş və bunu diqqətlə tətbiq etmək üçün 
əllərindən gələni əsirgəməmişlər. 


31 Kəhf, 18/29. 
32 Bəqərə, 2/256. 

XÜLASƏ 

Fəzlur Rəhmana görə İslam hüququnda tolerantlıq və dini azlıq haqları 

Dini tolerantlıq hər hansı bir din mənsubunun başqa dindən olanlara və ya hər 
hansı bir dini qəbul etməyənə qarşı dözümlü və xoşgürülü davranmasıdır. Bu eyni 
zamanda dini azlıqların hüquqları ilə bağlı bir məfhumdur. İslam dini bu baxımdan 
kifayət qədər ümumbəşəri dəyərləri əhatə edir. Bu məqalə XX əsrin görkəmli İslam 
alimlərindən olan Fəzlur Rəhmanın dini tolerantlıq və azlıq haqları ilə bağlı görüşlə- 
rini araşdırır. Müəllifə görə İslam cəmiyyətlərində dini tolerantlıq və azlıq haqları ilə 
bağlı müəyyən qüsurlar olsa da İslam dini, xüsusilə, Qur” ani-Kərim bu dəyərlərə bö- 
yük üstünlük verir. 


RESUME 
Religious tolerance and minority rights in Islamic law according to Rahman 
Fəzlur 

Religious tolerance is to be enduring and tolerant to follovvers of other religions 
or non-believers. This is also a concept related to the rights of religious minorities. 
Islam covers rather universal values in this subject. This article examines religious 
tolerance and minority rights according to Fazlur Rahman vvho is one of the leading 
Islamic scholars of the twentieth century. According to the author although in 
Muslim societies have some flaws regarding minority rights and religious tolerance 
Islam, especially, Holy Koran gives great importance to these values. 


PE3IOME 

Pesmruo3Haa TEPpTHMOCTb ABJACTCA JJIHTEJbHBIM H TEDLUHMPI K MOCTEHOBATEJI- 
AM APYTHX peru WIM HCBEPYIOMUX. 9TO TaK?K€ KOHHE€THTVSİ, CBA3AHHBIC C IIpaBa- 
MH PEHHTHO3HbIX MEHBUHHHCTB. VHenaM OXBaTbIBa€T /OCTaTOUHO YHHBEPCAIbHbIC 
HEHHOCTH B 3TO TEME. 9ra cTaTPA paccMaTpHBa€T pe/rHTHOS3HYTO TEDHHMOCTB H 
HpaBa MCHbUIMHCTB B COOTBETCTBHH C Dasııyp Paxman, KOTOPBIÜ ABIACTCA OHHHM 
M3 BCIYHHX HCTAMCKHX YUCHbIX /IBAHHaATOTO BEKA. 110 MHeHHEO aBTopa, XOTA 
MYCYBMaHCKH€ oöumecTBa HMECTOT HECKOTODBIC HEC/OCTATKYİ, KacaroHH€CA TipaB 
MEHBHHHCTB H peHTHO3HOH TECDPIHHMOCTH HC/TaMa, OCOĞEHHO, KopaH HpHMHaeT 6o:ıB- 
moe 3HAHCHHE 3TOMY 3HAUCHMA. 

